

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికేశరీ ।

వేదాంతాచార్యవర్యో మే సన్నిధత్తాం సదా హృది ॥

॥ శ్రీ వేదాంతరామానుజమహాదేశిక స్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ వేదాంతరామానుజమహాదేశిక స్తోత్రం ॥

శ్రీమద్వేదాంతరామానుజమునికరుణాలబ్ధ వేదాంతయుగ్మం
శ్రీమచ్ఛ్రీవాసయోగీశ్వర గురుపదయోరర్పితస్వాత్మభారం।
శ్రీమచ్ఛ్రీరంగనాథాహ్వాయమునికృపయా ప్రాప్తమోక్షాశ్రమం తం
శ్రీమద్వేదాంతరామానుజమునిమపరం సంశ్రయే దేశికేంద్రం॥

అబ్ధేఽస్మిన్ విభవే వివస్వతి గతే మీనం ఛదే పాండరే
పంచమ్యాం మృగలక్ష్మణో మృగశిరోనక్షత్రయుక్తే దినే।
శ్రీమచ్ఛ్రీనిధియోగివర్యకరుణాసంప్రాప్త సర్వార్థకః
శ్రీమద్వేదవతంసలక్ష్మణమునిః శ్రీ రంగనాథం యయౌ ॥ 1 ॥

విభవాబ్ధే ఝషే శుక్లపంచమ్యాం విధువాసరే।
వేదాంతలక్ష్మణమునిః స్వాచార్యచరణావగాత్ ॥ 2 ॥

శ్రీపతేః కరుణా లోకదుఃఖనీహారభానుభా।
అవ్యాద్వేదశిరో రామానుజాఖ్య గురురూపిణీ ॥ 3 ॥

మతరక్షణదత్తమతిః యతిపతిసందిష్టమార్గపాంథాగ్ర్యః।
కుమతిగిరికులిశరూపో రక్షతు నిగమాంతలక్ష్మణాఖ్యగురుః ॥ 4 ॥

తే గుణాః శీలవాత్సల్యసామ్యాదయః
ప్రాప్య సర్వేశ్వరం యే స్వసత్తాం యయుః।
ప్రాపురద్యాశ్రితాస్తం గురుం పూర్వతో-
ప్యన్నతిం తేన సంప్రేషితం భూతలే ॥ 5 ॥

వేదయుగ్మవిలసత్సుధీర్గురుః జ్ఞానశీలయుతవృత్త శేవధిః |
సంప్రదాయపరిరక్షణక్షమః శిష్యబృందమవసాత్కృపానిధిః || 6 ||

దానజితకామధేనుః కారుణ్యసుధాకలానిధిర్భౌమః |
జయతి గురురస్మదీయో జైత్రరథో యతిరాజరాజవీధ్యాం || 7 ||

తమోగుణవిమోహితం కలితపాపజాతం సదా
కదధ్వగమసారవాజ్మనసపంకిలం సంకులం |
వికత్తన విదూషితం విబుధగర్వితం మానవం
రిరక్షిపతి కః పుమానఖిలదాదృతే దేశికాత్ || 8 ||

రాజీవో వేదయుగ్మావనకృతధిషణః కూర్మరూపః శ్రితానాం
కోలో వేదార్థముస్తానిచయనిగలనే వాదిసంఘే నృసింహాః |
క్రాంత్యా లోకం స్వకీర్త్యా పరశుధరమునిః దంభరాజన్యహంతా
తాలాంకోఽజ్ఞానధారావిదలనవిషయే రాజతేఽసౌ గురుర్నః || 9 ||

మాసఖోపి ధృతతాపసవేష రామ ఏష నిగమాంతవివేకే |
కృష్ణతాముపగతః కలిహంతా హ్యేక ఏవ సకలార్థకరోఽభూత్ || 10 ||

నుతః పండితలోకేన వృతః శిష్యగణైస్సదా |
శ్రితో మోక్షార్థిభిస్సద్భిః స్థితస్సర్వనృణాం హృది || 11 ||

జనిమతామవనాయ చకార యజ్జనిశతే కృపయా మధునాశనః |
సకలమేకపదే కృతవానసౌ నిగమశేఖరలక్ష్మణయోగిరాట్ || 12 ||

మజ్జంతం శిశుమస్మదాదికమభీక్ష్యాజ్ఞానరోగాప్లుతం
స్నేహోద్రక్షితుమంజసాత్ర గురుణా మాతృత్వమాసాదితం |
భ్రాంతి ధ్వాంత విదారణాయ మహతా మార్తాండతాసాదితా
మాయావాదివిదారణే కృతమహో శార్దులవిక్రీడితం || 13 ||

హా హంతేతి న వక్తవ్యం గురూణాం విరహార్థితైః |
తత్కృపాసారనిర్ధూతకల్మషైర్నాకజేతృభిః || 14 ||

దేవ త్వత్పాదపంకేరుహాధృతమతయః సంతి కేచిద్వరేణ్యాః
కిం తైః త్వద్దత్తభాగ్మిః విపులమసులభం త్వాం విచిన్వద్భిరార్యైః |
త్వద్దాస్యం త్వద్విభూతిం నిరవధికతయాస్మాకమాపాదయద్భిః
శ్రీమద్వేదాంత రామానుజమునివచనైరేవ దత్తాభయాః స్మః || 15 ||

శితం శరం మర్మణి సంప్రయుజ్య
భోఃవికత్థనే కాల వృథా జహీహి తత్ |
యదస్మదీయా గురవః సుధామయైః
వచోభిరస్మద్ధృదయేషు శేరతే || 16 ||

కా త్వం మాయే కుత్ర ధామ త్వదీయం
నాగంతవ్యం మత్సకాశం భవత్యా |
అద్య స్వాంతే నః స్వదంతే గురూణాం
వాచో హృద్యా వేదసారానులిప్తాః || 17 ||

యతి క్షమాభృదక్షతం స్వమార్గమత్ర రక్షతుం |
సమైధతాద్య వేదమౌళి రాఘవానుజాత్మనా || 18 ||

నమస్తస్మై లీలావిజితవిమతభ్రాంత మనసే
కలిక్షోభప్రోద్యత్తిమిరనికరాకాశమణయే |
శ్రితాశేషాఘౌఢప్రశమనసముద్యత్స్మితజుషే
సుసంపత్సంధాత్రే యతినృపతిరూపాయ గురవే || 19 ||

మహాతే కరుణార్ద్రాయ మహాపైభవశాలినే |
శ్రుత్యంత లక్ష్మణాఖ్యాయ గురవేఽస్తు నమో నమః || 20 ||

|| ఇతి శ్రీ వేదాంతరామానుజమహాదేశిక స్తోత్రం సమాప్తమ్ ||